20020-انجل اور تورات كواسينے پاس ركھنا

سوال

کیا میرے لئے یہ صحیح ہے کہ میں انجیل کاایک نسخہ رکھ لوں تاکہ مجھے اللہ تعالی کی کلام جو کہ اپنے بندسے اور رسول عیسی علیہ السلام کے ساتھ کی اس کا پتہ چل سکے ؟

پسندېده جواب

قر آن کی موجودگی میں گذشته کتا بوں انجیل تورات وغیرہ میں سے کچھ بھی رکھنا دوسبب سے جائز نہیں ۔

پهلاسبب:

اس میں جو کچھ بھی نفع والی اشیاء تھیں اللہ تعالی نے اسے قرآن کریم میں بیان فرما دیا ہے۔

دوسراسبب:

قرآن میں وہ کچھ ہے جو کہ ہمیں ان کتا بوں سے کفایت کرتا ہے۔

فرمان باری تعالی ہے:

(اس نے آپ پر حق کے ساتھ اس کتاب کونازل فرمایا جوا پنے سے پہلے کی تصدیق کرنے والی ہے)

توجو بھی پہلی کتا بوں میں کوئی خیرتھی وہ قرآن مجید میں موجود ہے۔

اورسائل کا یہ قول کہ وہ یہ چاہتا ہے کہ اللہ تعالی کی اپنے بندے اور رسول علیہ السلام کے ساتھ کلام کی جان لے تواس سے جو نفع مند تھا وہ اللہ تعالی نے قرآن کریم میں بیان کر دیا ہے تو اب اس کی ضرورت نہیں کہ اس کے علاوہ کہیں اور تلاش کیا جائے ۔

اور پھر اس وقت موجودہ انجیل محرف شدہ ہے اس کی دلیل یہ ہے کہ انجیل ایک نہیں چار ہیں جو کہ ایک دوسر می کی خالفت کرتی ہیں تو پھر اس پراعتما د کیسے کیا جاسختا ۔

لیکن وہ طالب علم جوعلم میں متمکن ہے اور یہ چاہتا ہے کہ حق اور باطل کو پیچانے تواس کے لئے کوئی مانغ نہیں تاکہ اس میں جو کچھ باطل ہے اس کارد کر سکے اوراس پر عمل کرنے والوں پر جحت قائم کرہے .